

શ્રી લગ્નસરાના  
રાષ્ટ્રીય ગીતો.

---

નં. ૧૬૭૦

સં. ૧૯૮૭

બનાવનાર,  
દોશી બાયથંદ વખતચંદ  
લખનર.

# ગુજરાત વિદ્યાપીઠ ગ્રંથાલય

[ ગુજરાતી કૉપીરાશ્ટ્રિટ વિભાગ ]

અનુક્રમાંક ૧૫૬૬૪


વર્ગીક

૮૧૦૦૧ સ્વરાજી

પુસ્તકનું નામ સ્વરાજી ૭૧૧

વિષય ૬-૩

## શ્રી લગ્નસરાના રાષ્ટ્રીય ગીતો.



ઉઠને પરભાષામાં, બોલને આત્મા, મહાત્મા કેરું નામ લેવું.

વૈશ્યની જાતમાં મોદની ન્યાતમાં,

મહાત્મા મોહને નામ જેતું.

ઉ૦ ૧

સત્યાગ્રહી એ વીર છે, એજ ભડવીર છે,

નીડર છે મહાત્મા મોહને નામ તેતું.

ઉ૦ ૨

સત્યના શોધનાર છે, જ્ઞાનના ભંડાર છે,

જગતને ઉધારનારા એજ સાચા દેવ છે.

ઉ૦ ૩

ગાયના ગોવાળ છે, પ્રજાના રખવાળ છે,

પ્રજાને તે ભેટનારા શુરાના સરદાર છે.

ઉ૦ ૪

રંકના માળવા, દુઃખને ટાળવા,

અહિંસા પાળવા સિદ્ધાંત એના.

ઉ૦ ૫

મહાત્મા જલમાં, આપણે મહેલમાં,

રહેલમાં શું હજી સુધેજ રહેશું.

ઉ૦ ૬

રામજણો કૃષ્ણજણો, ગમે તે અવતાર છે,

જીવતા નવ ઝોળખાએ પછીથી પૂજાય છે.

ઉ૦ ૭

(સમઘ તારો ખુબ છે ઢાડો રે સમઘ તું ધોળકાવાળો-એ રામ)

વારે ધા વીઠલા વેલો અંતરનો અંગેજ મેલો  
થયો છે સરકાર થેલો રે વારે ધા વીઠલા વેલો ॥૧॥

અહિંસાનુ વૃત પાળીને ઝુઝે છે ભડવીર  
સત્યાગ્રહી તે પૂરો બન્યો છે ખરો ખુદાનો ફકીર  
ગાંધીજી આપનો ચેલો તે છે પુરો ટેકીલો રે વારે ॥૨॥

અર્ધ ભુખ્યા મારા ભાંડુઓને ખાવા ન મળે અન્ન  
પરમારથ વાંસે જાંઢગી આખી અર્પણ કરે તનમન  
માથુ આપે છે પેલો વો ગાંધી રશીલો રે વારે ॥૩॥  
કુટુંબ આખું વનવન થયું છે કોઈ અહીં કોઈ તહીં  
દેશ આખો તેની વાંહે ઝુકયો છે કેટલા જેલની મહીં  
અમારો અવસર છેલો તમો આવી નજરે દેખીલો રે વારે ॥૪॥

પાંડવ પાંચે વન પરવરીઆ દુઃખને દીધા માન  
દ્રોપદી કેરી લાજ તેં રાખી એવું ગાંધીને જ્ઞાન  
જેથી તે રણે ચડેલો યુદ્ધ માંડી જેલ પડેલો રે વારે ॥૫॥  
ગાંધી એ લડત એવી માંડી છે હૃદય પલટાની વાત  
તારા વિના હુંડી કેણુ સીકારે તુતો જગતનો તાત  
માટે વાલા આવજો વહેલો તુંતો સૌના હૃદય વસેલોરે વારે ॥૬॥  
કર્મો હમારા ભારે ઉખળ્યા છે કેટલી કહું તેની વાત  
હિન્દના પુત્રો દુશ્મન પડજો રહી કરે માતાનો ઘાત

જોગી જતી મોઢે ભરેલો વાડો વાળી દુઃખે ડુખેલોરે વારે ॥૭૭॥  
 વણાં વણાં પાર નહીં ને કેટલી કહુ તેની નાત  
 છન્નુ હજારતો પંથ ચાલે છે નીચા હિંમ્મની વાત  
 આલડછેટમાં પોતે ડુખેલો વણકરીઆને મારે હડસેલોરે વારે ॥૮૦॥  
 જુદે જુદે તારી મુરતી ખેસાડે તુંતો એકનો એક  
 ખાલી સમજણ વિના લડી મરે છે એકનો તુછો અનેક  
 રામરેમાને તું વસેલો, ભકતોનો તું હાસ્ય થયેલોરે વારે ॥૮૧॥  
 ગુના અમારા માફજ કરજો પગલે પગલે દોષ  
 દીન દયાળુ હામોદરજી કરસો નહીં અમપર રોષ  
 હાસ તમારો દોષ ભરેલો તું છો સદા શાન્તી ઠરેલો વારે ॥૮૨॥  
 અરજ હમારી સુણી ખરાખર ઝાલજો હિંદની ખાચ  
 લાજ તમારી બશે ગીરધારી કહે છે ભારત માય  
 કસોટીમાં તું છે ખંતીલો અંતે છેવટ આવશે છેલોરે વારે ॥૮૩॥  
 ભારત કુંખે જન્મ ધરીને દેશ દ્રોહી જે યાય  
 દુનીઆ આખી પ્રીટકાર દેશે મુખે નરકમાં બાય  
 ગુલામીમાં તેતો ભરેલો, જીવે છતાં મુખે પડેલોરે વારે ॥૮૪॥  
 નાના મોટા સહુ ભાઈ ખડેનોને વિનંતી મારી એક  
 સ્વરાજ પૂર્ણ મળે ત્યાં સુધી રાખજો પુરી ટેક  
 વિદેશીને દુર ધકેલો સ્વદેશીમાં પુર્ણ ખેલોરે વારે ॥ ૮૫ ॥

બેનીરે તમે સુતા છો કે જગો—એ રાગ

બેની રે તમે હધો છો કે જગો,  
 આજ હિંદ માતે પગરણ આદર્યા  
 આબ્યા રે કાંઈ અમદાવાદના જોશી,  
 આજ ભલી લખી છે કંકોતરી.  
 બહેનીરે તમે કાંતી ખાદી વાપરો,  
 જથી રહેશે હિન્દ માતાજીની લાજ  
 સ્વરાજ્ય આવશે આપધર હુંકરું.  
 બહેનીરે તમે છોડો વિદેશી કાપડને  
 જમાં આવે ચરખી કેરો ભાગ  
 તે કેમ પહેયું આપને પાલવે,  
 બહેનીરે તમે જુઓ ખાપુ જલમાં,  
 માટે રે તમે તોડો મોહની જાળ  
 વીરારે મને મોહે તો જરમાવી,  
 આજ દિન સુધી કંઈના સુજીયું  
 વીરારે અમે કાંતી ખાદી પહેરશું  
 રાખશું રે અમે માતાજીની લાજ  
 સ્વરાજ લાવશું અમધર હુંકરું  
 વીરારે અમે ખાપુને છોડાવશું  
 રાખશું રે અમે પુરે પુરી ટેક.

સ્વરાજ ૦

સ્વરાજ ૦

## પરભાતીયું.

( વેણુલા કેમ વાયા રે—એ રાગ )

સુતા ઉઠ્યારે કસ્તુરબાના કથ કે વેણુલા ભલે વાયા રે

ચાલ્યા ચાલ્યા રે સ્વરાજના પથ કે વેણુલા૦

સુતા જગોરે હિન્દ માતના પૂત કે વેણુલા૦

બોલો બોલો રે ગાંધીજીનો મંત્ર કે વેણુલા૦

ચુદ્ધ માંડયું છે ગાંધીજીએ આજ કે વેણુલા૦

પૂર્ણ લેવાને સ્વરાજ્ય કે વેણુલા૦

જગો જગો રે તમે નરને નારી કે વેણુલા૦

ધાળે ધાળે રે તમે ખાદી લે ધારી કે વેણુલા૦

ધાળે ધાળે રે ગાંધીજીની વારે કે વેણુલા૦

ઉઠો ઉઠો રે સત્યાગ્રહી ઉથીઆરે કે વેણુલા૦

ચાલો ચાલો રે અહિંસાના પથ કે વેણુલા૦

કીધું કીધું રે કસ્તુરબાના કથ કે વેણુલા૦

થારો થારો રે શાહીવાદનો નાશ કે વેણુલા૦

દેશે દેશે રે પ્રભુજીતો સાથ કે વેણુલા૦

( સોના ઇઠોણી રૂપા ખેડણું રે પાલવ છોડજો—એ રાગ )  
 ચરખો રેશ્વીને રેંટીઓ કાંતજો એ ખાદી પહેરજો  
 ખાદી પહેરશો તો સ્વરાજ્ય લાવશોરે ખાદી પહેરજો  
 ખાદી પહેરવામાં સરકાર કંઠશે રે ખાદી પહેરજો  
 ખાદી પહેરશો તો બાપુ છુટશે રે ખાદી પહેરજો  
 ખાદી પહેરશો તો સરકાર હારશે રે ખાદી પહેરજો  
 ખાદી એવી કે એને મારશે રે ખાદી પહેરજો  
 ખાદીમાં સોળેરે સણગાર રે ખાદી પહેરજો  
 ખાદી છે તારણહાર રે ખાદી પહેરજો  
 ખાદીમાં ગુણુરે અનેક રે ખાદી પહેરજો  
 રાખજો તમો પુરી ટેક રે ખાદી પહેરજો  
 કોણે કીધુને કોણે સાંભળ્યું રે ખાદી પહેરજો  
 સંતે કીધુને સહુએ સાંભળ્યું રે ખાદી પહેરજો  
 કહે છે કસ્તુરબાનો કંથ રે ખાદી પહેરજો  
 ચાલો ચાલોરે બાપુ પંથ રે ખાદી પહેરજો

( મારે કીયા લાઇની મેઠીએ દીવા બજે—એ રાગ.)

પૂજ્ય ગાંધીજીના આશ્રમ દીવાબજે

હવે સરકારને રે ઘેર અંધારા

ભારત સૂર હગીયો ૫૧૫



- પૂજ્ય ગાંધીજીને મોકલ્યા જલમાં  
તેની મુદતનું નહિ નામ ઠામ      ભારત૦ ૨
- સહુ નેતા ચાલ્યા બાપુ મારગે  
પાળી અહિસાનો પુરો પંથ      ભારત૦ ૩
- અમે રેંટીઓ ફેરવી તે ગુનો ગણે  
મારી તકલીમાં કરેરે તકરાર      ભારત૦ ૪
- અમે બાદી પહેરીએ તે ગુનો ગણે  
મારા બંધુઓને લાઠીનો માર      ભારત૦ ૫
- મારો રેંટીઓ તે સુદર્શન ચક્ર બન્યો  
મારી તકલી બની અર્જુન બાણ      ભારત૦ ૬
- મારી બાદી તે ભારત ચીર પુરે  
કરે કોરવ પદ્ધતિનો નાશ      ભારત૦ ૭
- એણે ન્યાયને મુક્યો છે નેવલે  
કશ ચલવીને કરે છે અન્યાય      ભારત૦ ૮
- માટે સ્વરાજ લેવું મરી ફીટીને  
એના કાયદાનો લાવવો અંત      ભારત૦ ૯
- બાદી પહેરવી વિદેશી છોડવું  
નીત્ય રહવું તે રામનું નામ      ભારત૦ ૧૦

( ઘોડી ખાયરે ખારેક ખાય ટોપડું —એ રાગ )

સૈનિક ખાયરે જુવારના સેટલા સૈનીક ખાયરે લાઠીનો

માર સૈનીક ખાપુ જલમાં. ૧

સૈનિક ગલીએ ગલીએ ને શેરીઓ ફરે

સૈનીક જાયરે દારૂપીઠા પાસ સૈનીક ૨

સૈનીક લળી લળી લોકાને વિનવે

ખંધુ દારૂ પીવા તે મતી જવ સૈનીક ૩

સૈનીક વિદેશી કાપડ પર પહેરે ભરે

ખહેની લીધા વિના હવે તમે જવ સૈનીક ૪

સૈનીક ભાઈને ખહેનોની અને ટુકડી

કરે દેશ સેવાનું કામ સૈનીક ૫

સૈનીક લાખોની સંખ્યા ગઈ છે જલમાં

સૈનીક મરવા બન્યા છે મસ્તાન સૈનીક ૬

માટે સમજો કંઈ ભાઈને બેનડી

તજી દોને તમે મોહની જળ સૈનીક ૭

( દુધે તે ભરી તલાવડી—એ રાગ )

ગાંધી ધણુ ગુણવંત છે તે હિન્દની રાખશે લાજ

વીર વલ્લભાઈ સાથમાં લઈ લેશે સ્વરાજ

સ્વરાજનો જે પંથ છે તે સાંભળજો નરનાર  
 તજ વિદેશી દેશી વાપરે બહેની ખાદી કરે તૈયાર  
 ખાદી તણા ગુણ શું કહુ તે તો રાખશે દેશની લાજ  
 જુદમી સત્તાના મદનું ડગમગાવે તાજ  
 લુંટે લુંટારા દેશને પહેરાવી વિદેશી વસ્ત્ર  
 આપણે સાચી ટકથી બહેની ધરેને શાન્તિનું શાસ્ત્ર  
 સાચવી શાન્તી ખાદી પહેરશું તો લાવશું ખાપુજને ઘેર  
 ખાપુ પધારે આ સમે ને થાશે લીલા લહેર.

(અમે આવ્યાતા રંગ લગી રમવારે એ રાગ)

અમે અમારા દેશના માટે રે  
 અમે લડસુ અમારા શીર સાટે રે  
 અમે અમારા દેશના માટે રે  
 અમે મરસુ અમારા ખાપુ વાટે રે  
 અમે મેળવશું દેશની આઝાદી રે  
 તેમાં અમારી સી બરબાદી રે  
 અમે રેડીઓ ફેરવીને ખાદી વણશું રે  
 અમે ખાદી પહેરીને શીર ધરશું રે  
 અમને લશે તે તોપ બંદૂક મારે રે  
 જેથી બશુ અમે મોક્ષ દારે રે

અમે સુધળી તે મોહ માયા છોડી રે  
 અમે લડીએ છી ગાંધી ચાત ચોડી રે  
 અમે અહિંસાનો પંથ પુરો પાળી રે  
 અમે ઉજવશું દેશની દીવાળી રે  
 અમે વીદેશી માલ નહીં વાપરીએ રે  
 અમે બાપુને નહીં હવે છેતરીએ રે  
 અમને સલ કે સરકાર જેવા તેવારે  
 અમારી સાથે છે રામકૃષ્ણ જેવારે

૯

( રામ લક્ષ્મણ વનમાં સીધાવંતા એ રાગ )

પુજ્ય ગાંધીજી દાંડી સીધાવંતા સાથે એ સી સૈનીકનો સ્પથ  
 અને દિનો નાથ પધારે મીઠા ભણી.  
 રસ્તે ચાલ્યા તે ગામડા જગાવતાં, લોકો સાંભળેડું વ્યાખ્યાન  
 કરે તેનું ખ્યાન પધારે મીઠા ભણી.  
 એમ કરતાં સીધા પહોંચ્યા દાંડીએ કર્યો મીઠાના કાયદાનો ભંગ  
 રાખ્યો રૂડો રંગ પધારે મીઠા ભણી.  
 લોકો સમજ્યા કે સત્તામાં કંઈ નથી સળગાવો આખું ભારત માત  
 મુકો બીજી વાત પધારે મીઠા ભણી.  
 આજ સુધિ રાખ્યા બીકણ બાયલા હવે બન્યા બહાદુર બળવાન  
 રહ્યા ન હેવાન પધારે મીઠા ભણી.  
 ભલે સરકાર ચલાવે તોય બંદુકને ભલે વરસાવે ગાળીનો વરસાદ  
 કરે પ્રભુ યાદ પધારે મીઠા ભણી.

અગર ધરાસણનો આપણો લુટો ઉઘાડા મુકીને શીર.

ભલે વાગે તીર પધારે મીઠા ભણી.

ઘણા સૈનિક તેમાં ઘાયલ થયા ઘણા મોટા ગયા છે જેલ,

માને છે મેલ પધારે મીઠા ભણી.

માટે આપણે ભાગ્યે બેનડી દેવો જોઈએ તેમાં સાથ

કહે રંધુનાથ પધારે મીઠા ભણી.

કાપડ વિદેસીને નહીં પહેરવું કરવો વિદેશી માલનો બહિષ્કાર.

તેમાં મુંદર સાર પધારે મીઠા ભણી.

વળી હોંશે તે રેંટીઓ કાંતવો, સાથે લેવું તે રામનું નામ

તે છે પુરણ ધામ પધારે મીઠા ભણી.

વળી ઇશ્વર પાસે એવું માગજો દેજો મારા તે દશને સાથ

આપ કપાનાથ પધારે મીઠા ભણી.

વળી બાપુને જોલથી છોડાવવા દેજો આપણું બળીદાન.

લેજો તેનું જ્ઞાન પધારે મીઠા ભણી.

અમે ઈશ્વર માગીએ એટલું ઘણું જીવો તે મોહનદાસ,

પુરો મારી આશ પધારે મીઠા ભણી.

૧૦

( આવ્યો તો પરદેશી પોપટો...એ રાગ )

આવ્યાતા પરદેશી વહાવટે લાવ્યાતા લુગડાના કડ્યા.

સોનેરી મોહોરો લઈ ગયા.

રમાડયા ઇંદની બળે કુતારા કુતી ગયા.

આવ્યા ઓઢી માયાવી કામળી ઓળખ્યા નહીં અંતરના સોરીંગ

કુતારા...૧

કાપડ લાવ્યા રંગી બેરંગી ભરમાવી લોળી ભારત માત.

ધુતારા...૨

વેપારી લોભાણા ધન લાલચે, કીધું દલાલીનું કામ. ધુ...૩  
દલાલે દીવાળા નીકળ્યા રહ્યું, ગુલામીનું નામ ધુતારા...૪  
પાયમાલ કીધો આખા દેશને, ચુશી લીધા લેણિને માંસ

ધુતારા...૫

પ્રભુએ ગાંધીજીએ મોકલ્યા, સમજાવી પાડ્યો ઉકેલ ધુ...૬  
આને તમે રે ઝાળખો, એ છે કળીનો અવતાર ધુતારા...૭  
ફસાવી ભારત માતને, પાથરી મોહની જાળ ધુતારા...૮  
માટે કહું છું ભાઈ બેનડી, આપણે નથી બીજું કામ

ધુતારા...૯

સાદા જીવનથી સો ચાલજો, તોડજો મોહની જાળ. ધુ...૧૦  
આપણી ભુમિમાં નીપજો, પુષ્કળ રૂ અને ધાન્ય ધુતારા...૧૧  
રૂ માંથી બનાવો ખાદિને રે ટીઆમાં બમેલ ગુલતાન ધુ...૧૨  
જુલ્યા ત્યાથી રે ફરી ગણો, લેજો લેજો રામનામ ધુ...૧૩  
ખાદી પહેરી વિદેશી છાડજો, રહેશે અમર તમારું નામ

ધુતારા...૧૪

સંત મોહનદાસને ઝાળખો, એ છે અવતારી પુરૂષ ધુ...૧૫



( રાયવર વેલેરે આવ, સુંદરવર વેલેરે આવ—એ રાગ )

સામળીઆ વેલેરે આવ કનેયા વેલેરે આવ  
તારા સેવકના દળમાં આગળ તું શોભે સા૦૧

ધડીએ મોડો આવીય બધડીએ મોડો આવીય  
તારા સેવકના વહાલા વાણા વહી બશે સા૦૨

સેવક ચરખીના કપડે હું તો કેમ આવું  
ધડીએ મોડો આવું બધડીએ મોડો આવું  
આની ધડીએ ખાદીના વાધા નીપજે. સા૦૩

સેવક મારી ગૌધન કપાય ત્યાં તો હુંતો નહી આવું  
ધડીએ મોડો આવું બધડીએ મોડો આવું  
આની ધડીએ કતલખાના બંધ કરે સા૦૪

સેવક હિંસાના પથે હુંતો ન આવું  
ધડીએ મોડો આવું બધડીએ મોડો આવું  
આની ધડીએ શાન્તિના રાસ નીપજે સા૦૫

સેવક દારૂની આતશ ખાલ્યે નહી આવું.  
ધડીએ મોડો આવું બધડીએ મોડો આવું  
આની ધડીએ દારૂના પીઠા બંધ કરે સા૦૬

સેવક હંચાને નીચા ભેદે નહીં આવું  
 ધડીએ મોડો આવુ બધડીએ મોડો આવું  
 આની ધડીએ ભેદા ભેદી મતી કરે સા૦૭  
 સેવક ગોલા રાણીની રમતે નહીં આવુ  
 ધડીએ મોડો આવુ બધડીએ મોડો આવુ  
 આની ધડીએ તે સૌ એકા કરી દેજે સા૦૮  
 સેવક હાથીની અંબાડીએ હુતો ન આવું  
 ધડીએ મોડો આવુ બધડીએ મોડો આવુ  
 પ્રેમે નરશીની વેલે હુતો જટ આવું સા૦૯  
 સેવક ગાંધીનું ક્રીધું માનો જટ આવું  
 ધડીએ મોડો આવુ બધડીએ મોડો આવું  
 આની ધડીએ તે દાસનો દાસ થઈ રહું સા૦૧૦

(દિલીડા ધડુક્યા લાડી ચાલો આપણે દેશ રે...એ રાગ)

ડંડો વાગ્યો બાપુજીનો ચાલો બહેનો લાઇ રે  
 દેશને માટે લડવા જવું તેમાં શરમ નાઇ રે  
 હથીઆર લેવું અહિંસાનું સત્યાગ્રહી થાવું રે  
 રામનામનો જપ જપંતા જલમાં જઇને ખાવું રે  
 બાપુજીતો જલ ગયા છે સોંચુ તમને કામ રે



આમાંથી જે પાછા પડશે. સદા શ્લેષો ગુલામ રે  
 ગુલામ રહેવું તેના કરતાં મરવું સાફ માન રે  
 એકજ હાથે તાળી ન પડશે. તેત્રીશ કરેડતુ કામ રે  
 ગમે તે તમે કામજ કરજો કરવા દશ ઉદ્ધાર રે  
 રેંટીઓ ફેરવી ખાદી વણજો તેમાં સુંદર સાર રે  
 પરભાત ફેરી સર્વે કરજો. લેજો પ્રભુ નામ રે  
 પ્રભુ નામથી સાફ થાશે. આપણું પુરણ કામ રે  
 દાસ તમારો સૈને વિનવે ભુલચુક દેજો માફ રે  
 કાંઈ કપાયને ટાઢી નાખી દિલ રાખોને સાફ રે.

### ભજન પરભાતીયું.

રાધે ગોવિંદ રામ	રાધે ગોવિંદ
આનંદ ઉમંગ રામ	રાધે ગોવિંદ
જશોદાના નંદરામ	રાધે ગોવિંદ
કાને કુંડળ રામ	રાધે
માથે મુગટરામ	રાધે ગોવિંદ
હાથ મેં ધનુષ્ય ખાણ	રાધે ગોવિંદ
હિન્દીઓના પ્રાણ રામ	રાધે ગોવિંદ
અનાથના નાથરામ	રાધે ગોવિંદ
દેજો તે સાથ રામ	રાધે ગોવિંદ

ભારત બેલાવે રામ	રાધે ગોવિંદા
વાહરે આત્રોને રામ	રાધે ગોવિંદા
રાક્ષસના ત્રાસ રામ	રાધે ગોવિંદા
હથીઆર નહી પાસ રામ	રાધે ગોવિંદા
છતાં લાઠીનાં માર રામ	રાધે ગોવિંદા
તોપોના આર રામ	રાધે ગોવિંદા
ગોળીનો વરસાદ રામ	રાધે ગોવિંદા
સાંભળે ફરીઆદ કાણુ	રાધે ગોવિંદા
બાપુજી જલમાં	રાધે ગોવિંદા
સુતાસુ મહેલમાં	રાધે ગોવિંદા
જગો ભાઈ બેનડી	રાધે ગોવિંદા
અવસર છે આ ઘડી	રાધે ગોવિંદા
સ્વરાજ લેવું છે	રાધે ગોવિંદા
માથા દેવા છે	રાધે ગોવિંદા
આવો લો દહાવો	રાધે ગોવિંદા
મુક્તિમેં જવો	રાધે ગોવિંદા



---

શેઠ અધર્સ પ્રિન્ટીંગ પ્રેસમાં શેઠ મણીલાલ શીવજીભાઈ  
છાપ્યું. બોરડી બજાર-વીરમગામ.

---

